

महाराष्ट्र राज्य खादी व ग्रामोद्योग मंडळाअंतर्गत
कारागीर रोजगार हमी योजनेतून राज्यातील
बलुतेदार / ग्रामोद्योग सहकारी संस्थांच्या
सभासदांना कर्जमाफी देणेबाबत.

महाराष्ट्र शासन,
उद्योग, ऊर्जा व कामगार विभाग,
शासन निर्णय क्रमांक : केव्हीबी-२००९/प्र.क्र.१४१/उद्योग-६
मंत्रालय, मुंबई-४०० ०३२,
दिनांक :- ८ फेब्रुवारी, २०१६

- वाचा :-** १) शासन निर्णय, उद्योग, ऊर्जा व कामगार विभाग क्र.केव्हीबी-२००९/प्र.क्र.१४१/ उद्योग- ६,
दिनांक १७ नोव्हेंबर, २०१२.
- २) शासन पत्र, उद्योग, ऊर्जा व कामगार विभाग क्र.केव्हीबी -२००९ /प्र.क्र.१४१ / उद्योग-६,
दिनांक ०६ ऑगस्ट, २०१४.
- ३) शासन निर्णय, उद्योग, ऊर्जा व कामगार विभाग क्र.केव्हीबी-२००९/प्र.क्र.१४१ / उद्योग-६,
दिनांक १४ ऑगस्ट, २०१४.
- ४) शासन निर्णय, उद्योग, ऊर्जा व कामगार विभाग क्र.केव्हीबी-२००९/प्र.क्र.१४१/ उद्योग- ६
दिनांक २२ जानेवारी, २०१५.
- ५) शासन परिपत्रक, वित्त विभाग क्रमांक- पूरक-२०१५ /प्र.क्र.२०१/ अर्थसंकल्प-३, दिनांक
०१ जानेवारी, २०१६.
- ६) शासन निर्णय, उद्योग, ऊर्जा व कामगार विभाग क्र.पूरक- २०१५/ २०१५-१६/ (९५१) /
प्रशासन-१, दिनांक ११ जानेवारी, २०१६.
- ७) शासन परिपत्रक, वित्त विभाग क्रमांक- अर्थसं- २०१५ / प्र.क्र.८५ / अर्थ-३, दिनांक
१२ जानेवारी, २०१६.

प्रस्तावना :-

महाराष्ट्र राज्य खादी व ग्रामोद्योग मंडळाच्या अंतर्गत राज्यातील बलुतेदार / ग्रामोद्योग सहकारी संस्थांच्या सभासदांना विविध ग्रामोद्योगांसाठी कारागीर योजना हमी योजने अंतर्गत वितरीत केलेले कर्ज बऱ्याच कालावधीपासून विविध कारणांमुळे थकित झाल्याने, त्या संस्थांची व सभासदांची आर्थिक स्थितीही कुंठीत झाल्याने, परिणामी, समाजाचा बराच मोठा घटक पुढील कर्जापासून वंचित राहीला. त्यांना बँकांच्या पत व्यवस्थेमध्ये पुन्हा समाविष्ट करून घेण्यासाठी, त्यांना कर्ज माफी देण्यासाठी तालुकास्तरावरील एकूण ३११ बलुतेदार सहकारी संस्थांच्या सभासदांना जिल्हा मध्यवर्ती सहकारी बँकेमार्फत वाटप केलेल्या कर्जापैकी दिनांक ३१ मार्च, २००८ अखेरपर्यंत थकीत झालेल्या ८३,९८१ सभासदांचे रु.५१७४.८९ लाख इतके मुद्दल व रु.४६८४.९१ लाख इतके व्याज असे मिळून एकूण रु.९८५९.८० लाख इतकी थकबाकी माफ करण्यास शासनाने संदर्भाधीन शासन निर्णय दिनांक १७ नोव्हेंबर, २०१२ अन्वये तत्त्वतः मान्यता दिलेली आहे.

२. या योजनेच्या प्रभावी अंमलबजावणीसाठी प्रधान सचिव (वित्त) यांच्या अध्यक्षतेखाली समिती गठीत करण्यात आली होती. सदर समितीने संबंधीत जिल्हा मध्यवर्ती सहकारी बँकांबरोबर वाटाघाटी केल्यानंतर थकीत कर्ज व थकीत व्याज माफीपोटी अंतिमतः रक्कम दिनांक ३१/१२/२०१२ पर्यंत निश्चित करून ती रक्कम जिल्हा मध्यवर्ती सहकारी बँकांना अदा करावयाची होती. समितीच्या दिनांक १५/०२/२०१३ च्या बैठकीमध्ये राज्यातील सर्व संबंधीत जिल्हा मध्यवर्ती सहकारी बँकांची जूनी थकबाकी एक रकमी वसूल होणार असल्याने बँकांनी संस्थांना आकारलेल्या व्याज दरामध्ये सहानुभूतीचा दृष्टीकोन ठेवून बँकांनी दिलेल्या कर्जाच्या निव्वळ मूळ मुद्दल रक्कमेवर ८ % दराने व्याज आकारणी करून दिनांक ३१/०३/२००८ अखेर थकीत मुद्दल व थकीत व्याज या रक्कमांची निश्चिती सहकार आयुक्त, पुणे यांनी करावी, असे निर्देश देण्यात आले होते. त्यानुसार सहकार आयुक्त व निबंधक सहकारी संस्था, महाराष्ट्र राज्य, पुणे यांनी सर्व जिल्हा मध्यवर्ती सहकारी बँकांशी वाटाघाटी करून थकीत कर्जमाफीची अंतिम रक्कम निश्चित केली असून, त्यानुसार ८२,७३१ सभासदांकडील थकीत मुद्दल रु.४३,९७,६७,५१३/- व थकीत व्याज रु.३५,२६,३८,६४७/- अशी एकूण रु. ७९,२४,०६,१६०/- इतकी रक्कम निर्धारित केली असल्याने त्यास सचिव समितीने मान्यता दिली असल्याने सदरची रक्कम शासन निर्णय दिनांक २२ जानेवारी, २०१५ अन्वये अंतिमतः माफ करण्यास शासन मान्यता देण्यात आली आहे.

३. त्यानुसार सन २०१५ च्या हिवाळी अधिवेशनात रु.७९,२४,०६,१६०/- इतकी रक्कम पुरवणी मागणीद्वारे उपलब्ध करण्यात आली असून, रु.७९,२४,०६,१६०/- इतकी रक्कम मंजूर करण्याचा प्रस्ताव शासनाच्या विचाराधीन होता.

शासन निर्णय :-

या शासन निर्णयाद्वारे महाराष्ट्र राज्य खादी व ग्रामोद्योग मंडळाच्या अंतर्गत राज्यातील बलुतेदार / ग्रामोद्योग सहकारी संस्थांच्या सभासदांना विविध ग्रामोद्योगांसाठी कारागीर योजना हमी योजने अंतर्गत वितरीत केलेले कर्ज माफी देण्यासाठी तालुकास्तरावरील एकूण ३११ बलुतेदार सहकारी संस्थांच्या सभासदांना जिल्हा मध्यवर्ती सहकारी बँकेमार्फत वाटप केलेल्या कर्जापैकी दिनांक ३१ मार्च, २००८ अखेरपर्यंत थकीत झालेल्या ८२,७३१ सभासदांकडील थकीत मुद्दल रु.४३,९७,६७,५१३/- (रुपये त्रेचाळीस कोटी सत्त्याण्णव लाख सदुसष्ट हजार पाचशे तेरा फक्त) व थकीत व्याज रु.३५,२६,३८,६४७/- (रुपये पस्तीस कोटी सव्वीस लाख अडतीस हजार सहाशे सत्तेचाळीस फक्त) अशी एकूण रु. ७९,२४,०६,१६०/- (रुपये एकोणऐंशी कोटी चोवीस लाख सहा हजार एकशे साठ फक्त) इतकी रक्कम खालील अटी व शर्तीस अनुसरून मंजूर करण्यात येत आहे.

२. मंजूर रक्कम रु ७९,२४,०६,१६०/- (अक्षरी रूपये एकोणऐंशी कोटी चोवीस लाख सहा हजार एकशे साठ फक्त) इतकी रक्कम मागणी क्रमांक के-७, मुख्य लेखाशीर्ष-२८५१, ग्रामोद्योग व लघुउद्योग १०५, खादी व ग्रामोद्योग (००) (१०) गट पातळीवरील ग्रामीण कारागीरांच्या बलुतेदार सहकारी संस्थांना कर्ज माफी देण्यासाठी सहाय्य (योजनेतर) (२८५१ ६२२४) ३३. अर्थसहाय्य या लेखाशीर्षाखाली सन २०१५ च्या अधिवेशनात पुरवणी मागणीद्वारे उपलब्ध झालेल्या एकूण रु.७९,२५,००,०००/- (रुपये एकोणऐंशी कोटी पंचवीस लाख फक्त) या रक्कमेतून खर्च करण्यात यावी.

३. सदर रक्कमेच्या आहरण व संवितरणाचे अधिकार विकास आयुक्त (उद्योग), उद्योग संचालनालय, मुंबई यांच्या कार्यालयातील लेखा अधिकारी यांना देण्यात येत आहेत. त्यांनी सदर रक्कम सहकार आयुक्त व निबंधक, सहकारी संस्था, महाराष्ट्र राज्य, पुणे यांचे नावे कोषागारातून काढून वितरीत करण्याची कार्यवाही करावी.

४. सहकार आयुक्त व निबंधक, सहकारी संस्था, महाराष्ट्र राज्य पुणे यांनी सदरची रक्कम शासन निर्णय दिनांक २२ जानेवारी, २०१५ मध्ये नमूद केलेल्या विवरणपत्रातील ३३ जिल्ह्यातील बलुतेदार संस्थाकडील थकीत रक्कम व व्याज निर्लेखित करण्यासाठी संबंधित जिल्हा मध्यवर्ती सहकारी बँकांना उपलब्ध करून देण्याची कार्यवाही करावी व जिल्हा मध्यवर्ती सहकारी बँकांनी बलुतेदार / ग्रामोद्योग सहकारी संस्थांच्या सभासदांच्या नावे असलेली कर्जाची व व्याजाची थकीत रक्कम त्यांच्या खात्यातून वगळण्याची कार्यवाही करावी व केलेल्या कार्यवाहीबाबतचा अहवाल सहकार आयुक्त व निबंधक, सहकारी संस्था, महाराष्ट्र राज्य, पुणे यांचेकडे सादर करावा.

५. मुख्य लेखाशिर्षाखालील उद्दिष्टनिहाय झालेला खर्च हा त्या लेखाशिर्षाखाली दर्शविण्यात यावा. नियंत्रक / आहरण व संवितरण अधिकारी यांनी मंजूर केलेल्या अनुदानापेक्षा जास्त खर्च करणे, शासनाची अनुमती न घेता, अन्य प्रयोजनार्थ परस्पर खर्च करणे असा वित्तीय अनियमिततेबद्दल संबंधित अधिकाऱ्यांना व्यक्तिशः जबाबदार धरण्यात येईल, याची कृपया नोंद घ्यावी.

६. सदर शासन निर्णय, वित्त विभागाच्या सहमतीने व वित्त विभागच्या अनौपचारिक संदर्भ क्रमांक २२/२०१६ व्यय-१६, दिनांक २ फेब्रुवारी, २०१६ अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक क्रमांक २०१६०२०८१५५८१०७८१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वै. भू. लटके)

शासनाचे उप सचिव

प्रति,

- १) राज्यपाल यांचे सचिव, राजभवन, मुंबई.
- २) मुख्यमंत्री यांचे प्रधान सचिव, मंत्रालय, मुंबई.
- ३) मा. सर्व मंत्री / राज्यमंत्री यांचे खाजगी सचिव, मंत्रालय, मुंबई.
- ४) विरोधी पक्षनेते, विधानसभा यांचे खाजगी सचिव, विधान मंडळ सचिवालय, मुंबई.
- ५) विरोधी पक्षनेते, विधान परिषद यांचे खाजगी सचिव, विधान मंडळ सचिवालय, मुंबई.

- ६) मा. मुख्य सचिव यांचे स्वीय सहाय्यक.
- ७) सर्व मंत्रालयीन विभागाचे अपर मुख्य सचिव / प्रधान सचिव / सचिव
- ८) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ९) मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई.
- १०) महालेखापाल (लेखा परीक्षा), महाराष्ट्र १/२ मुंबई / नागपूर.
- ११) महालेखापाल (लेखा व अनुज्ञेयता) महाराष्ट्र-मुंबई / नागपूर.
- १२) वित्त विभाग (व्यय-१६ व अर्थसंकल्प-१४), मंत्रालय, मुंबई.
- १३) नियोजन विभाग, मंत्रालय, मुंबई.
- १४) निवड नस्ती (उद्योग-६).